

महाराष्ट्र शासन

क्रमांक - वैमाशा-२०२२ / ४ / प्र. क्र.५ / ग्रासं-३

अन्न नागरी पुरवठा व ग्राहक संरक्षण विभाग,

मादाम कामा रोड, हुतात्मा राजगुरु चौक,

मंत्रालय-विस्तार, मुंबई -४०० ०३२.

दिनांक - २८ जानेवारी, २०२२

:आदेश:

ज्याअर्थी, श्री. स. का. पाटील, निरीक्षक, वैध मापन शास्त्र, शिरपूर विभाग, जि. धुळे यांच्याविरुद्ध लाचलुचपत प्रतिबंधक विभाग, वरळी, मुंबई यांनी लाचलुचपत प्रतिबंध कायद्यानुसार दिनांक ८ डिसेंबर, २०२१ रोजी लाचलुचपत प्रतिबंधक विभाग, वरळी, मुंबई येथे गुन्हा नोंदवून अटक केली.

आणि ज्याअर्थी, श्री. स. का. पाटील, निरीक्षक त्यांचेविरुद्ध फौजदारी गुन्ह्याबाबतचे प्रकरण अन्वेषणाधीन आहे आणि त्यांना दिनांक ८ डिसेंबर, २०२१ पासून ४८ तासांपेक्षा अधिक मुदतीच्या कालावधीत पोलीस / न्यायालयीन कोठडीमध्ये स्थानबद्ध करण्यात आले होते.

त्याअर्थी, आता उक्त श्री. स. का. पाटील, निरीक्षक, वैधमापन शास्त्र, शिरपूर विभाग, जि. धुळे हे, महाराष्ट्र नागरी सेवा (शिस्त व अपील) नियम, १९७९ च्या नियम ४ च्या पोट-नियम (२) च्या तरतुदीनुसार पोलीस / न्यायालयीन कोठडीत स्थानबद्ध केल्याच्या दिनांकापासून म्हणजे दिनांक ८ डिसेंबर, २०२१ पासून निलंबित झाल्याचे मानण्यात येत आहे आणि ते पुढील आदेशा पर्यंत निलंबित राहतील.

आणखी असाही आदेश देण्यात येत आहे की, हा आदेश अमलात असेल तेवढ्या कालावधीत श्री. स. का. पाटील, निरीक्षक यांचे मुख्यालय, नियंत्रक, वैध मापन शास्त्र, यांचे कार्यालय, मुख्यालय, मुंबई येथे राहिल. श्री. पाटील, निरीक्षक, वैध मापन शास्त्र यांना नियंत्रक, वैध मापन शास्त्र यांच्या पूर्वपरवानगी शिवाय मुख्यालय सोडता येणार नाही.

हे निलंबन आदेश जोपर्यंत अमलात आहेत, तोपर्यंत महाराष्ट्र नागरी सेवा (वर्तणूक) नियम, १९७९ च्या नियम १६ मधील तरतुदीनुसार श्री. स. का. पाटील, निरीक्षक, वैध मापन शास्त्र, शिरपूर विभाग, जि. धुळे यांना खाजगी नोकरी स्विकारता येणार नाही. अथवा स्वतःला व्यापार अथवा उद्योगधंद्यामध्ये गुंतवून घेता येणार नाही. जर निलंबनाधीन असताना श्री. स. का. पाटील, निरीक्षक यांनी खाजगी नोकरी स्वीकारली अथवा स्वतःला व्यापार किंवा उद्योगधंद्यामध्ये अडकवून घेतले तर त्यांनी गैरवर्तण केल्याचे समजण्यात येऊन ते निर्वाह भत्ता मिळण्यास अपात्र ठरतील.

उक्त श्री. स. का. पाटील, निरीक्षक, वैध मापन शास्त्र, शिरपूर विभाग, जि. धुळे यांना जोपर्यंत निलंबनाचे आदेश आहेत तोपर्यंत महाराष्ट्र नागरी सेवा (पदग्रहण अवधी, स्वीयेत्तर सेवा, निलंबन, बडतर्फी सेवेतून काढून टाकणे यांच्या काळातील प्रदाने) नियम, १९८१ मधील नियम ६८ मधील तरतूदींनुसार निर्वाह भत्ता आणि इतर पूरक भत्ते देण्यात यावेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२२०१२८१५१९३७९५०६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(शितल रामटेके)
अवर सचिव, महाराष्ट्र शासन

प्रति,

- १) श्री. स. का. पाटील,
- २) निरीक्षक, वैधमापन शास्त्र,
- ३) शिरपूर विभाग, जि. धुळे (नियंत्रक, वैधमापन शास्त्र यांचे मार्फत)

प्रत माहिती व आवश्यक त्याकार्यवाहीकरीता अग्रेषित :-

- १) नियंत्रक, वैधमापन शास्त्र, महाराष्ट्र राज्य, मुंबई.
- २) सह नियंत्रक, वैधमापन शास्त्र, नाशिक विभाग, नाशिक.
- ३) जिल्हा कोषागार अधिकारी, नाशिक
- ४) उप नियंत्रक, वैध मापन शास्त्र, धुळे विभाग, धुळे
- ५) निवडनस्ती (ग्रासं-३)